



سوال

(98) ولد الرتا

جواب

السلام علیکم ورحمة اللہ وبرکاتہ

گاؤں میں ایک شخص اپنی حقیقی ہمیشہ سے زنا کرتا تھا اب اس کی ہمیشہ کو لڑکا پیدا ہوا ہے جس وقت حمل ظاہر ہوا تو لوگوں نے لڑکی سے دریافت کیا تو لڑکی نے کہا یہ حمل میرے حقیقی بھائی کا ہے اس پر اس شخص کو لوگوں نے کہا اس بات کو چھپانا بہتر ہے تو تو اپنی بہن کا نکاح کسی سے کرادے تاکہ یہ بات چھپ جائے لیکن اس نے انکار کیا کہ میں خود اپنے گھر میں رکھوں گا کسی سے نکاح ہرگز نہیں کروں گا اخیر جب اہل گاؤں نے تنگ کیا تو اس ہمیشہ کو لے کر کہیں چلا گیا اب اس کے یہاں لڑکا پیدا ہوا ہے اور وہ بھی اپنے گاؤں میں چلا آیا ہے اب اس کے ساتھ اس کے کنبہ والے دس بارہ آدمی شریک ہو گئے ہیں اور ان کی طاقت زیادہ ہو گئی ہے اور باقی گاؤں والوں نے ابھی تک ان کا نیٹ کیا ہے اور ایک قاضی ایسے ہی فعل والا ان کے ساتھ ہے اور وہ کہتے ہیں کہ مسجد ہماری ہے یا تو ہمارے مقرر کردہ قاضی کے پیچھے نماز پڑھو۔ ہم دوسری جماعت مسجد میں نہیں ہونے دیں گے لہذا انہوں نے مسجد میں اشتہار لگا کر باقی گاؤں کو اطلاع دی کہ جس شخص نے ہمارے قاضی کے پیچھے نماز پڑھنی ہے پڑھے نہیں تو دوسری مسجد بنوالے اب باقی گاؤں مسجد جانے سے ہیں ایسے

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

اگر سوال صحیح ہے تو معلوم ہونا چاہیے کہ حقیقی بہن سے یا کسی اور محرمات ابدیہ سے حرام کاری کرنے والا شرعاً واجب القتل ہے۔ اگر ہندوستان میں اسلامی حکومت ہوتی جو حدود شرعیہ کی پابند ہوتی تو یہ قتل کر دیا جاتا لیکن غیر ملکی حکومت قائم ہونے کی وجہ سے یہ حد نہیں جاری کی جاسکتی یہاں ملکی قانون رائج ہونے کی وجہ سے کسی کے اختیار میں یہ نہیں ہے کہ اس قسم کی حد شرعی جاری کر سکے اس مجبوری کی وجہ سے صورت مؤذمہ میں بشرط صحبت سوال گاؤں کے تمام مسلمانوں کا فرض ہے کہ وہ حرام کاری کرنے والے کو مجبور کریں کہ وہ کہیں اپنی بہن کی شادی کر دے اور خود توبہ کر کے اپنی حالت درست کر لے تو ایسے حرام کا فاسق فاجر ہر قسم کا تعلق لین دین شادی بیاہ غمی خوشی کا بند کر دینا چاہئے تاکہ وہ مجبور ہو کر توبہ کر لے اور اپنی حالت درست کر لے اور سب سے بہتر اور آسان صورت یہ ہے کہ اس معاملہ کی رپورٹ پولیس اسٹیشن میں کر دینی چاہئے کہ پولیس خود ایسے نالائق کو اس حرام کے مطابق قانونی سزا دلوائے گی۔

ایسے نالائق کو امام نہیں بنانا چاہئے اور نہ نماز اس کے پیچھے پڑھنی چاہئے۔ ایسے فاجر بدکار کے حمایتی اور مددگار قاضی کے پیچھے بھی نماز نہیں پڑھنی چاہئے جو لوگ اس حرام کاری کی حمایت کر رہے ہیں وہ سخت گناہگار ہیں ان کا بائیکاٹ کر دینا چاہئے مسجد کی ذاتی ملکیت اور جائیداد نہیں ہے پس کسی مسجد میں نماز پڑھنے سے روکنا حرام ہے۔

هذا ما عندی واللہ اعلم بالصواب



فتاویٰ شیخ الحدیث مبارکپوری

جلد نمبر 2 - کتاب النکاح

صفحہ نمبر 220

محدث فتویٰ